

പ്രാരംഭ ഗീതം

സർവ്വശക്തനായ ദൈവമേ
കൈവണങ്ങിപ്പിടുന്നിതങ്ങയെ
നിൻ അനന്ത നന്മകൾക്ക് ഞാൻ
നന്ദി ചൊല്ലി വാഴ്ത്തിപ്പിടുന്നിതേ
കുപ്പുകൈ കുരുന്നുമായി നിൻ
കാൽക്കൽ വന്നുകാത്തിപ്പിടുന്നു ഞാൻ
തൂക്കരങ്ങൾ നീട്ടി ഞങ്ങളെ
നിത്യമായനുഗ്രഹിക്കണേ
നിന്റെ ആഗ്രഹത്തിനൊത്തപോൽ
എൻ പ്രവർത്തികൾ സമസ്തവും
നിർവ്വഹിച്ചു നിത്യഭാഗ്യവും
കൈവരിക്കുവാൻ തരുവരേ

പ്രാരംഭ പ്രാർത്ഥന

പുരോ : പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ

ജനം : ആമ്മേൻ

പുരോ : ദുഃഖിതരേയും പീഡിതരേയും ആശ്വസിപ്പിക്കുവാൻ അയക്കപ്പെട്ട കർത്താവേ,
ഞങ്ങളുടെ പ്രാർത്ഥന കേൾക്കണമേ

ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ

പുരോ : അനുതപിക്കുന്ന പാപികൾക്ക് പാപമോചനം നൽകുവാൻ ആഗതനായ ക്രിസ്തുവേ
ഞങ്ങളുടെ പാപങ്ങൾ പൊറുക്കേണമേ

ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ

നമ്മുടെ പ്രാർത്ഥന

സർവ്വശക്തനും കാരുണ്യവാനുമായ ദൈവമേ, അത്ഭുതങ്ങൾ പ്രവർത്തിക്കുന്നവനും
ദുഃഖിതരേ ആശ്വസിപ്പിക്കുന്നവനും ദൈവ നന്മയിൽ സമ്പന്നനുമായ വി. അന്തോനീസിനെ
ഞങ്ങൾക്ക് എന്നും സഹായമരുളുന്ന മദ്ധ്യസ്ഥനായി അങ്ങ് നൽകിയപ്പോൾ തിരുസഭയുടെ
പണ്ഡിതനും ആദ്ധ്യാത്മ ഗുരുവുമായ ഈ വിശുദ്ധന്റെ യോഗ്യതകൾ വഴി ഞങ്ങളുടെ
എളിയ പ്രാർത്ഥനകൾ കേൾക്കണമേ എന്ന് നിത്യമായി ജീവിക്കുകയും വാഴുകയും
ചെയ്യുന്ന അങ്ങയോടു ഞങ്ങൾ അപേക്ഷിക്കുന്നു.

ജനം : ആമ്മേൻ

അത്ഭുത പ്രവർത്തകനായ വി. അന്തോനീസിനോടുള്ള നിത്യ നൊവേന.

നവനാൾ ജപങ്ങൾ

ഓ! ധന്യനായ / വിശുദ്ധ അന്തോനീസേ / നന്മകളുടെ / നിറകൂടവും എളിയയുടെ /
ദർപ്പണവുമായ / അങ്ങയെ ഞങ്ങൾ / സ്തുതിക്കുന്നു. അങ്ങേ മദ്ധ്യസ്ഥതയാൽ / രോഗവും
/ മരണവും / അബദ്ധവും / അനർത്ഥങ്ങളും / തിന്മകളും / നഷ്ടങ്ങളും / ഇല്ലാതാകുന്നു
വെന്ന് / ഞങ്ങൾ അറിയുന്നു. നഷ്ടപ്പെട്ട / വസ്തുക്കൾ / വീണ്ടെടുക്കുന്നതിനും /
ദുഃഖിതർക്ക് / ആശ്വാസവും / പാപികൾക്ക് / അനുതാപവും / നൽകുന്നതിനും / കഴിവുള്ള

അങ്ങേയ്ക്ക് / അസാധ്യമായി / ഒന്നുമില്ല / ഉണ്ണിയീശോയുടെ / വിശ്വസ്ഥ സ്നേഹിതനായ / വിശുദ്ധ അന്തോനീസേ / അങ്ങ് ഞങ്ങൾക്ക് / എന്നും / തുണയും / മദ്ധ്യസ്ഥനും / ഉപകാരിയുമായിരിക്കണേ / ഞങ്ങളുടെ / ആത്മീകവും / ഭൗതികവുമായ / സകല ആവശ്യങ്ങളും / പ്രതീകിച്ച് / ഇപ്പോൾ / ഞങ്ങൾ അപേക്ഷിക്കുന്ന / നന്മകൾ

(ഇവിടെ ആവശ്യം പറയുക)

പരമപിതാവായ / ദൈവത്തിന്റെ പക്കൽ നിന്ന് / അങ്ങേ മാദ്ധ്യസ്ഥം വഴി / ഞങ്ങൾക്ക് / നേടിത്തരേണമേ / ശാന്തനും / സ്നേഹസമ്പൂർണ്ണനുമായ / വിശുദ്ധ അന്തോനീസേ / അങ്ങയുടെ അനുഗ്രഹങ്ങളെ / ഞങ്ങൾ എന്നും / കൃതജ്ഞതയോടെ പ്രകീർത്തിക്കും / ഞങ്ങളുടെ ആത്മ ശരീരങ്ങളും / ഞങ്ങൾക്കുള്ള / സകലതും / അങ്ങേക്കു / സമർപ്പിക്കുന്നു / അപേക്ഷിച്ചാൽ / ഉപേക്ഷിക്കാത്ത / വിശുദ്ധ അന്തോനീസേ / എല്ലാവിധ / വിപത്തുകളിൽ / നിന്നും / ഞങ്ങളെ / കാത്തു രക്ഷിക്കണമേ / ജീവിത ക്ലേശങ്ങളെ / പ്രശാന്തതയോടെ / നേരിടുവാനും / പാപത്തിൽ / അകപ്പെടാതെ / നല്ല ജീവിതം / നയിക്കുവാനും / അങ്ങു ഞങ്ങളെ / സഹായിക്കണമേ / പ്രലോഭനങ്ങൾ / ഞങ്ങളെ / ദുർബ്ബലരാക്കുന്ന / നിമിഷങ്ങളിൽ / ഞങ്ങൾക്ക് / അങ്ങ് ശക്തമായ / തുണയായിരിക്കേണമേ. ഉദാരതയും / സ്നേഹവുമുള്ള / ഹൃദയം ഞങ്ങൾക്ക് / നൽകേണമേ / ഞങ്ങൾക്ക് / ലഭിക്കുന്ന എല്ലാ നന്മകളും / ദുഃഖിതരും / പാവങ്ങളുമായ / ഞങ്ങളുടെ / സഹോദരങ്ങളുമായി / പങ്കുവയ്ക്കാനുള്ള / സന്നദ്ധതയും / ഞങ്ങൾക്ക് നൽകണമെന്ന് / അങ്ങയോടു ഞങ്ങൾ / അപേക്ഷിക്കുന്നു. ആമ്മീൻ.

സ്വർഗ്ഗസ്ഥനായ ഞങ്ങളുടെ പിതാവേ! അങ്ങയുടെ നാമം പൂജിതമാകണമെ. അങ്ങയുടെ രാജ്യം വരേണമേ. അങ്ങയുടെ തിരുവിഷ്ണു സ്വർഗ്ഗത്തിലെപ്പോലെ ഭൂമിയിലും ആകണമെ. അന്നന്നു വേണ്ട ആഹാരം ഇന്ന് ഞങ്ങൾക്ക് തരേണമെ. ഞങ്ങളോടു തെറ്റു ചെയ്യുന്നവരോടു ഞങ്ങൾ ക്ഷമിക്കുന്നതു പോലെ ഞങ്ങളുടെ തെറ്റുകൾ ഞങ്ങളോടും ക്ഷമിക്കണമെ. ഞങ്ങളെ പ്രലോഭനത്തിൽ ഉൾപ്പെടുത്തരുതേ. പിന്നെയോ തിന്മയിൽ നിന്നും ഞങ്ങളെ രക്ഷിച്ചു കൊള്ളണമെ. എന്തുകൊണ്ടെന്നാൽ രാജ്യവും ശക്തിയും മഹത്വവും എന്നുമെന്നേക്കും നിനക്കുള്ളതാകുന്നു. ആമ്മീൻ.

നന്മ നിറഞ്ഞ മറിയമെ! നിനക്കു സ്വസ്തി. ഞങ്ങളുടെ കർത്താവ് നിന്നോടു കൂടെ. സ്ത്രീകളിൽ നീ വാഴ്ത്തപ്പെട്ടവളാകുന്നു. നിന്റെ ഉദര ഫലമായ ഞങ്ങളുടെ കർത്താവേശുമ്മശിഹ വാഴ്ത്തപ്പെട്ടവനാകുന്നു. ദൈവ മാതാവായ വിശുദ്ധ കന്യക മർത്തമറിയമേ! ഇപ്പോഴും എപ്പോഴും ഞങ്ങളുടെ മരണസമയത്തും പാപികളായ ഞങ്ങൾക്കുവേണ്ടി അപേക്ഷിച്ചുകൊള്ളേണമെ. ആമ്മീൻ.

പിതാവിനും പുത്രനും പരിശുദ്ധാത്മാവിനും സ്തുതി ആദിയിലെ പോലെ ഇപ്പോഴും എപ്പോഴും എന്നേക്കും ആമ്മീൻ.

സമൂഹ പ്രാർത്ഥന

പുരോ : നിത്യനായ ദൈവമേ ഇവിടെ സന്നിഹിതരായിരിക്കുന്ന അങ്ങേ മക്കൾ ഈ നവനാൾ പ്രാർത്ഥനവഴി ഈശ്വര ചൈതന്യം നവമായുൾക്കൊണ്ട് വിശ്വാസ ജീവിതത്തിൽ പൂർവ്വോപരി ഊർജ്ജസ്വലരാകുവാൻ ഇടയാക്കണമെന്ന് ഞങ്ങളുടെ മദ്ധ്യസ്ഥനായ വിശുദ്ധ അന്തോനീസുവഴി ഞങ്ങൾ പ്രാർത്ഥിക്കുന്നു.

ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ

പുരോ : ജീവിത പ്രതിസന്ധികളിൽ അചഞ്ചലമായ വിശ്വാസത്തോടും തീക്ഷ്ണമായ പ്രത്യാശയോടും കൂടെ ദൈവ തൃക്കരങ്ങളിൽ ഞങ്ങളെത്തന്നെ സമർപ്പിച്ചുകൊണ്ട് ജീവിതത്തെ ധൈര്യ പൂർവ്വം നേരിടുവാനുള്ള അനുഗ്രഹം നൽകണമേയെന്ന് ഞങ്ങൾ പ്രാർത്ഥിക്കുന്നു.

- ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ
- പുരോ : വിള സമുദ്ധിയും തൊഴിൽ സ്ഥിരതയും വ്യാവസായിക നീതിയും വഴി സാമ്പത്തിക ഭദ്രതയും സാമൂഹ്യ സമാധാനവും ജീവിത സംതൃപ്തിയും ഏവർക്കും ലഭ്യമാകണമെന്ന് ഞങ്ങൾ പ്രാർത്ഥിക്കുന്നു.
- ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ
- പുരോ : തൊഴിൽ ഇല്ലാതെയും ജീവിത മാർഗ്ഗം കാണാതെയും ഉഴലുന്ന എല്ലാവരും ക്രിസ്തു നാമനിൽ പ്രത്യാശയും ഭദ്രതയും കണ്ടെത്തുവാൻ അനുഗ്രഹിക്കണമേ എന്ന് ഞങ്ങൾ പ്രാർത്ഥിക്കുന്നു.
- ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ
- പുരോ : വിവാഹ ജീവിതം നയിക്കുവാൻ ആഗ്രഹിക്കുന്ന ഞങ്ങളുടെ യുവതീയുവാക്കൾക്ക് ജീവിത പങ്കാളിയെ കണ്ടെത്തുവാനും വിവാഹത്തിനുള്ള മാർഗ്ഗങ്ങൾ തെളിഞ്ഞു കിട്ടുവാനും കൃപയരുളണമെന്ന് ഞങ്ങൾ പ്രാർത്ഥിക്കുന്നു.
- ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ
- പുരോ : മദ്യപാനത്തിന്റെയും മയക്കുമരുന്നിന്റെയും തീക്ത ഫലങ്ങൾ നിമിത്തം തകർന്ന കുടുംബങ്ങൾക്ക് സമാശ്വാസവും അവയ്ക്ക് അടിമയായിരിക്കുന്നവർക്ക് ആ ബന്ധനത്തിൽ നിന്ന് മോചനവും നൽകണമേയെന്ന് ഞങ്ങൾ പ്രാർത്ഥിക്കുന്നു.
- ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ
- പുരോ : ശാരീരിക അസുഖങ്ങളാലും മാനസിക വ്യഥകളാലും കഷ്ടത അനുഭവിക്കുന്നവർക്കും പൈശാചിക ശക്തികളുടെ പ്രവർത്തനങ്ങൾ കൊണ്ടോ മറുകാരണങ്ങൾ കൊണ്ടോ ബന്ധനങ്ങൾക്ക് വിധേയരായിരിക്കുന്നവർക്കും മോചനവും സൗഖ്യവും നൽകണമേ എന്നു ഞങ്ങൾ പ്രാർത്ഥിക്കുന്നു.
- ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ
- പുരോ : അദ്ധ്യയന ജീവിത കാലഘട്ടത്തെ അഭിമുഖീകരിക്കുന്ന വിദ്യാർത്ഥിനീ വിദ്യാർത്ഥികൾ തങ്ങളുടെ സമയവും കഴിവും ഫലപ്രദമായി ചെലവഴിക്കുവാനും അതുവഴി അവർ ഉത്തമജീവിതമൂല്യങ്ങളിൽ നിഷ്പന്നതയായ് വളരുവാനും ഇടയാക്കണമെന്ന് ഞങ്ങൾ പ്രാർത്ഥിക്കുന്നു.
- ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ
- പുരോ : മരണാസന്നർക്ക് പ്രത്യാശയും ഞങ്ങളിൽ നിന്ന് വേർപിരിഞ്ഞു പോയ എല്ലാവർക്കും നിത്യ സമ്മാനവും പ്രദാനം ചെയ്യണമേ എന്നു ഞങ്ങൾ പ്രാർത്ഥിക്കുന്നു.
- ജനം : കർത്താവേ, ഞങ്ങളുടെ പ്രാർത്ഥന കേൾക്കണമേ
- പുരോ : ഈശോമിശിഹായുടെ വാഗ്ദാനങ്ങൾക്ക് ഞങ്ങൾ യോഗ്യരാകുവാൻ
- ജനം : വിശുദ്ധ അന്തോനീസേ, ഞങ്ങൾക്കുവേണ്ടി അപേക്ഷിക്കണമേ.

നമ്മുടെ പ്രാർത്ഥിക്കാം

ഞങ്ങളുടെ സൃഷ്ടാവും രക്ഷകനുമായ ദൈവമേ, അങ്ങേ വിശ്വസ്ത ദാസനായ വിശുദ്ധ അന്തോനീസിനെ വിശേഷ പുണ്യങ്ങളാലും അത്ഭുത പ്രവർത്തന വരത്താലും ധന്യനാക്കുന്നതിന് അങ്ങ് തിരുവുള്ളമായല്ലോ അങ്ങേ കൃപാ കടാക്ഷത്താൽ ഈ വിശുദ്ധന്റെ മാധ്യസ്ഥം വഴി ഞങ്ങൾ യാചിക്കുന്ന എല്ലാ അനുഗ്രഹങ്ങളും ഞങ്ങൾക്ക് നൽകണമെന്ന് സ്വർഗ്ഗത്തിൽ നിത്യമായി ജീവിക്കുകയും വാഴുകയും ചെയ്യുന്ന അങ്ങയോടു ഞങ്ങൾ അപേക്ഷിക്കുന്നു.

ജനം : ആമ്മേൻ

ഗാനം

അത്ഭുതങ്ങൾ ചെയ്തു ഞങ്ങളിൽ-
സ്വർഗ്ഗരാജ്യരൾമിയേകിടും
ക്രിസ്തുവിന്റെ പ്രേഷിതോത്തമ-
പൊൽപാദങ്ങളെന്നുമാശ്രയം
പാവനാത്മാവായൊരങ്ങുതൻ-
പ്രാർത്ഥനാസഹായ ശക്തിയാൽ
ശ്രേയസ്സാർന്നു ഞങ്ങൾ വാഴുവാൻ
പ്രീതനായ് വരങ്ങൾ നൽകണേ!
വേദനിച്ചിടുന്ന ചേതസ്സും
നീരെഴുന്ന നീർമിഴികളും
കാഴ്ചവെച്ചു കുപ്പിടുന്നിതാ
കാതലച്ചു കേൾക്ക നായക
പാദുവായിൽ ആശയോടെ നിൻ
പാദമാശ്രയിച്ചോരേഴുകൾ
ആശനേടി നിന്നനുഗ്രഹാൽ
ആശീസ്സെകുന്നുമവിധം
കൃതജ്ഞതാ പ്രാർത്ഥന

ലഭിച്ച അനുഗ്രഹങ്ങൾക്ക് ഉപകാര സ്മരണയായി

പൂരോ : പിതാവിനും പുത്രനും പരിശുദ്ധാത്മാവിനും സ്തുതി.

ജനം : ആദിയിലെ പോലെ ഇപ്പോഴും എപ്പോഴും എന്നേക്കും ആമ്മീൻ. (മൂന്നു പ്രാവശ്യം)

പൂരോ : കൃപാനിധിയായ ദൈവമേ ക്ലേശിതരും രോഗാതുരരും നിസ്സഹായരുമായ അനേകർ
അങ്ങേ ദാസനായ വി. അന്തോനീസിന്റെ പക്കൽ ഓടിയണയുന്നത് അങ്ങു
കാണുന്നുവല്ലോ. അവർ ഈ വിശുദ്ധന്റെ മാധ്യസ്ഥശക്തിവഴി ഹൃദയ
സമാധാനവും ആയുരാരോഗ്യവും സ്വർഗ്ഗീയ നന്മകളും പ്രാപിച്ച് അങ്ങയ്ക്ക് നന്ദി
പ്രകാശിപ്പിക്കുവാൻ ഇടയാക്കണമെന്ന് ഞങ്ങൾ അപേക്ഷിക്കുന്നു.

ജനം : ആമ്മേൻ

പൂരോ : പിതാവിനും പുത്രനും പരിശുദ്ധാത്മാവും ആയ ദൈവത്തിന്റെ അനുഗ്രഹം
നിങ്ങളിൽ വന്നണയുകയും നിത്യം നിലനിൽക്കയും ചെയ്യട്ടെ. അവിടുത്തെ
സമാധാനം നിങ്ങളുടെ ഹൃദയങ്ങളിലും കുടുംബങ്ങളിലും എന്നും ഉണ്ടായിരിക്കട്ടെ.

ജനം : ആമ്മേൻ

സമാപന ഗാനം

അത്ഭുത പ്രവർത്തനത്താൽ
സുപ്രസിദ്ധനാം വിശുദ്ധനെ
പാദുവായിലെ അന്തോനിയേ
പാരിതിൽ കൃപ ചൊരിയണേ

ഉണ്ണിയേ വഹിച്ചിടുന്ന
ധന്യമാം കരങ്ങളാലെ
വിണ്ണിലെ അനുഗ്രഹത്തെ
മന്നിലെന്നും പൊഴിക്കണേ (അത്ഭുത)

ജീവിധ വ്യഥകളാലെ
ഭൂമിയിൽ വലഞ്ഞിടുന്നോർ
നിൻ പാദാംബുജം നമിച്ചിടാം
അൻപോടെ കൃപ ചൊരിയണേ (അത്ഭുത)